

Fíggjarmálaráðið
Kvíggjartún 1
Postrúm 2039
165 Argir

Dagfesting
31. oktober 2018

Okkara j.nr.
18/03812-2

Málsviðgeri
Jóhan J. Lamhauge

Viðv.: hoyringarskriv um talgildan samleika

Kommunufelagið skal hervið koma við viðmerkingum til uppskotið til lögtingslög um talgildan samleika, ið er sent felagnum til hoyringar.

Yvirskipað sæð tekur Kommunufelagið undir við lóggáva verður gjørd um fyrisiting og nýtslu av talgildum samleika, hetta sum partur av verkætlani Talgildu Føroyar.

Í § 5 er ásett, at

“Allir almennir stovnar og partafeløg, sum tað almenna eיגur partapening í, undir hesum
- stjórnarráð og stovnar undir hesum,
- serligir grunnar o.a.,
- sjálvsognarstovnar, ið eru á fíggjarlög landsins javnbjóðis rættiliðu landsstovnunum
- kommunur og stovnar undir hesum og
- communal samstørv,
...”

Til hetta er at viðmerkja, at kommunur og stovnar undir hesum og communal samstørv eru sjálvstøðugar politiskar eindir við sjálvstøðugum avgerðarmyndugleika og skulu tí ikki kategoriserast sum stovnar o.a. undir landinum. Mælt verður tí til broyta stk. 2 og seta kommunur, stovnar undir hesum og communal samstørv inn har og gera eitt nýtt stk. 3 til peningastovnarnar.

Harnæst er at viðmerkja, at tá havt verður í huga, at talan er um eina lóg, sum eftir egnum innihaldi hevur til endamáls at regulera talgilda samleikan hjá føroyingum, og hvussu formliga týdingarmikið hetta má metast at vera fyri hvønn einstakan borgara í landinum, so fyrikemur uppskotið ikki liðugt gjøgnumarbeit.

Lógin inniheldur 15 ásetingar. Burtursæð frá allýsingum og ásetingum um tagnarskyldu og revsing o.t., so snýr lógin seg í stóran mun um at geva landsstýrismanninum heimildir til at útfylla innihaldið í lóggávuni.

Heimildirnar, ið verða lagdar til landsstýrismannin eru:

- í § 2 Landsstýrismaðurin ger av, hvør KT- loysn skal vera nýtt sum talgildur samleiki,
- í § 7 Landsstýrismaðurin kann loyva øðrum persónum, enn teir nevndir í stk. 1 at gerast brúkarar vil fullum ella avmarkaðum rættindum til talgilda samleikan,
- í § 8 Landsstýrismanninum verður heimilað at útveita umsitingina av brúkarum og útflyggjan av talgildum lyklum til brúkarar av talgilda samleikanum til privat virki,

- í § 9 Landsstýriskaðurin kann áseta nágreniligar reglur fyrir, hvussu talgildi samleikin skal verða fyrisitin v.m.,
- í § 10 stk. 2 Landsstýriskaðurin kann leggja kærumyndugleika sín til eina kærunevnd (hetta er tó ikki óvanlig áseting),
- í § 13 Landsstýriskaðurin kann áseta nágreniligar reglur um gjald fyrir útreiðslur, sum landið hefur av talgilda samleikanum,
- í § 14 Landsstýrismanninum verður heimilað av gera avtalur við onnur lond og samveldi um viðurkenning og brúka av talgilda samleikanum og líknandi samleikaloysnum hjá hvørjum øðrum,
- í § 15 stk. 2 er heimilað landsstýrismanninum at áseta gildiskomu í kunngerð fyrir ávisar ásetingar.

Sum sæst, inniheldur meira enn helmingurin av ásetingunum í lögini ásetingar, sum heimila landsstýrismanninum at taka avgerðir ella at áseta nærrí reglur. Hetta verður mett sum ein greið ábending um, at lóggávuarbeiðið, ið skal tryggja talgilda samleikan, ikki er liðugt. Sum sæst av viðmerkingunum til lógaruppskotið, er talan um eitt rættiliga komplekst øki, ið neyðturviliga eisini má vera í samsvari við altjóða lóggávu. Innihaldið í flestu av teimum heimildum, ið verða latnar landsstýrismanninum sambært uppskotinum, eigur tí at verða viðgjört nögv meira neyvt, og eigur helst at verða ásett beinleiðis í lögini.

Tað er ein trupulleiki at lögtingið, utan nærrí umhugsni, soleiðis avreiðir reella lóggávuvaldið til landsstýrisfólk og hetta skeiklar demokratisku skipanina í býtinum millum lóggávuvaldið og útinnandi valdið.

Til einstóku ásetingarnar í uppskotinum skal annars viðmerkjast fylgjandi:

Til § 5 stk. 2:

Skulu tryggingar- og pensíónsfyritókur ikki verða kravdar at luttaka? Hesar umsita í stóran lógarkravdar tryggingar og eftirlónir, og tískil verður spurt, um hesar ikki í hesum samanhangi skulu krevjast at luttaka. Tað verður ikki mett rætt at rokna hesar sum privatar stovnar eftir § 6, sum sjálvbodnir kunnu luttaka.

Til § 7:

Tað kann vera mett sum ein trupulleiki, at aldursmarkið verður sett við 15 ár, tí kommunur o.o. veita tænastur til borgarar yngri enn hetta, t.d. busskort, lestrarkort o.t.

Í § 7 stk. 3 verður heimilað fyrisitingini av talgilda samleikanum, at heinta "viðkomandi upplýsingar úr kundaskráum frá veitarum av fjarskiftistænastum."

Í serligu viðmerkingunum til hetta stendur, at hervið fær skrásetingarmyndugleikin eyka trygd fyrir, at ein persónur sum skrásetir seg til talgildan samleika, er rætti persónur. Víðari stendur, at dømi um viðkomandi upplýsingar, ið kunnu heintast úr skránni hjá fjarskiftisveitarum eru telefonnummar og adressur, sum eru knýtt til ávísan persón. Um hesar upplýsingar kunnu heintast av fyrisitingarmyndugleika og vera hesar samanbornar við tær upplýsingar sum viðkomandi persónur hefur upplýst fyrir fyrisitingarmyndugleikanum, so kann ábending fáast um ein möguligan samleikastuldur.

Til hetta er at siga, at hendar samanbering av upplýsingum neyvan kann metast at bøta um trygdina í mun til samleikastuldur. Tað ber væl til at hugsa sær fólk, ið samskifta talgilt utan at hava eitt skrásett telefonnummar hjá einum fjarskiftisveitara. Hetta ber væl til sum er. Hartil er heldur einki krav um at telefonnummar og/ella ein adressa í hesum skráum hjá fjarskiftisveitara skulu vera dagförd.

Ein betri kelda til samanbera upplýsingar um rættan bústað hjá persóni kundu eventuelt verðið funnar í skrásetningini hjá Fólkayvirlitinum.

Til § 8:

Tað verður mett serstakliga ivasamt at geva landsstýrismanninum eina heimild at útteita umsitingina til privat virki, utan samstundis at tryggja sær, at slíkar fyritókur eru trygdargóðkendar v.m.

Gaman í er heimild somuleiðis í § 9 at seta reglur um KT-trygd o.a., men mett verður rættast beinleiðis í lóggávuni at seta ávist krøv og treytir til privat virkir, ið fáa uppgávuna latna upp í hendi. T.d. í Danmark hevur verið víst á, at amerikanskur myndugleikarnir kunnu fáa atgongd til upplýsingar um danir, hetta orsakað av at amerikanskur fyritókur hava keypt privat dansk virkir, ið umsita líknandi skipanir í Danmark.

--oOo--

Kommunufelagið hevur ikki aðrar viðmerkingar til uppskotið.

Vegna Kommunufelagið

Dennis Holm, formaður

Eyðun Christiansen, stjóri